

“విరాటపీఠం” - “లోక కళ్యాణ పారాయణం”

(కార్తిక శుద్ధ త్రయోదశీ)

136

(27.11.2020 శుక్రవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

కల్పినం తురగారూఢం కలికల్మషనాశనమ్ ।
కళ్యాణదం కలిఘ్నం చ శ్రీనివాసం భజేఽనిశమ్ ॥

లక్ష్మీధ్యానమ్

సర్వజ్ఞే సర్వవరదే సర్వదుష్టభయంకరి ।
సర్వదుఃఖహరే దేవి మహాలక్ష్మీ నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి అష్టావింశత్యాయాన్తర్గత-శ్లోకపారాయణం శ్రీబ్రహ్మభూతస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - కుటిలాలకసంయుక్తం పూర్ణచంద్రనిభాననమ్ ।
విలసత్కుణ్డలధరం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు కాంతిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీయోగోపాఖ్యాయే

అథవిరాటపర్వణి అష్టావింశతీ ధ్యాయః

న త్వియం మాదృశైర్వీతిస్తస్య వాచ్యా కథఞ్చన ।
సా త్వియం సాధు వక్తవ్యా న త్వనీతిః కథఞ్చన ॥
వృద్ధానుశాసనే తాత తిష్ఠతా సత్యశీలినా ।
అవశ్యం త్వహా ధీరేణ సతాం మధ్యే వివక్షతా ॥
యథార్హమిహ వక్తవ్యం సర్వథా ధర్మలిప్సయా ।
అయుక్తం తు మయా వక్తుం తుల్యా మే కురుపాణ్డవాః ।
నివాసం పాణ్డువుత్రాణాం సంచిత్య చ వదామ్యహమ్ ॥
బహునా కిం ప్రలాపేన యతో ధర్మస్తతో జయః ॥
తత్ర నాహం తథా మన్యే యథాయమితరో జనః ।
నివాసం ధర్మరాజస్య వర్షేఽస్మిన్ వై త్రయోదశే ॥
తత్ర తాత న తేషాం హి రాజ్ఞాం భావ్యమసాన్ప్రతమ్ ।
పురే జనపదే చాపి యత్ర రాజా యుధిష్ఠిరః ॥
దానశీలో వదాన్యశ్చ నిభృతో హ్రీనిషేవకః ।
జనైర్జనో జనపదే భావ్యో యత్ర రాజా యుధిష్ఠిరః ॥
ప్రియవాదీ సదా దాన్తో భవ్యః సత్యపరో జనః ।
హృష్టః పుష్టః శుచిర్దక్షో యత్ర రాజా యుధిష్ఠిరః ॥
నాసూయకో న చాపీర్షుర్నాభిమానీ న మత్సరీ ।
భవిష్యతి జనస్తత్ర స్వయం ధర్మమనువ్రతః ॥
బ్రహ్మఘోషాశ్చ భూయాంసః పూర్ణాహుత్యస్తధైవ చ ।
క్రతవశ్చ భవిష్యన్తి భూయాంసో భూరిదక్షిణాః ॥
సదా చ తత్ర పర్జన్యః సమ్యగ్వర్షీ న సంశయః ।
సమ్పన్నసస్యా చ మహీ నిరాతజ్కా భవిష్యతి ॥
గుణవన్తి చ ధాన్యాని రసవన్తి ఫలాని చ ।
గన్ధవన్తి చ మాల్యాని శుభశబ్దా చ భారతీ ॥





భీష్మ ఉవాచ |

శృణు చేదం మహారాజ బ్రహ్మభూతం స్తవం మమ |
 బ్రహ్మర్షిభిశ్చ దేవైశ్చ యః పురా కథితో భువి ||
 సాధ్యానామపి దేవానాం దేవదేవేశ్వరః ప్రభుః |
 లోకభావనభావజ్ఞ ఇతి త్వాం నారదోఽబ్రవీత్ ||
 భూతం భవ్యం భవిష్యచ్చ మార్కండేయోఽభ్యువాచ హ |
 యజ్ఞం త్వాం చైవ యజ్ఞానాం తపశ్చ తపసామపి ||
 దేవానామపి దేవం చ త్వామాహ భగవాన్భృగుః |
 పురాణాం చైవ పరమం విష్ణో రూపం తవేతి చ ||
 వాసుదేవో వసూనాం త్వం శక్రం స్థాపయితా తథా |
 దేవదేవోఽసి దేవానామితి ద్వైపాయనోఽబ్రవీత్ ||
 పూర్వే ప్రజానిసర్గే చ దక్షమాహుః ప్రజాపతిమ్ |
 స్రష్టారం సర్వభూతానామంగిరాస్త్యాం తథా-బ్రవీత్ ||
 అవ్యక్తం తే శరీరోత్థం వ్యక్తం తే మనసి స్థితమ్ |
 దేవాస్త్యత్సంభవాశ్చైవ దేవలస్త్యసితోఽబ్రవీత్ ||
 శిరసా తే దివం వ్యాప్తం బాహుభ్యాం పృథివీ తథా |
 జఠరం తే త్రయో లోకాః పురుషోఽసి సనాతనః ||
 ఏవం త్వామభిజానంతి తపసా భావితా నరాః |
 ఆత్మదర్శనతృప్తానామృషీణాం చాసి సత్తమః ||
 రాజర్షీణాముదారాణామాహవేష్వనివర్తినామ్ |
 సర్వధర్మప్రధానానాం త్వం గతిర్మధుసూదన ||
 ఇతి నిత్యం యోగవిద్భిర్భగవాన్పురుషోత్తమః |
 సనత్కుమారప్రముఖైః స్తూయతేఽభ్యర్చ్యతే హరిః ||

ఇతి శ్రీమన్మహాభారతే భీష్మపర్వణి బ్రహ్మభూతస్తోత్రం సంపూర్ణమ్



గోవిందనామసంకీర్తనము

అథ నవగ్రహపూర్ణనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాపూర్ణనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమపూర్ణనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥